

Багшнр—агитатормуд

Сарпинск района „Путь к коммунизму“ колхозин колхозник Үр Пуходедовин герт, даралдад бәәцхәс арви Өркбулин улс, долан хонгт хойр дакдж цуглрцхана.

Темдгисн цаглагъан 16 суньгъачнр куундврән эклв. Бәәрн газрин школин багш—агитатор Р. И. Луковкина, эврәннь селәнә Өнъгрсн болн Өдгә цагин бәәдлин тускар цәәлгъвр кеджәнә.

Урд цагт мана Багъ-Дөрвдт 10-15 сургъульчнрта негхи бички школ билә. Угатә улс Тундутов нойнд заргдцхадг билә. Амти цугъар гилтә сургъуль уга билә, гаран тәвджд чадг улс ховр бәәсмн,—гидж эн цәәлгъдженә.

Эврәннь селәнә революцин Өмнк цагин зовлнъгта бәәдлин тускар кеджд Өгчкәд, советск йосна цагт ямаран кевәр, эн селән хуврсинь келв. 300 сургъульчнрта дундин школ, хойр клуб, хойр библиотек, больниц, кино бәәнә. Көдлмшчнр болгън бийдән зөв сургъульта, зуг суулин цагт 160-гар улс дундин сургъульта, 450 кун куцц биш дундин сургъульта болцхав. Селәнд дектр, газет, журнал, радио уга гер ода олдж болшго.

Крестьянмудин көдлмш таньгдшгогъар хуврдж гиигрв. Колхозин теетг трактормуд, комбайнс, автомашид шуугцхана. Селәнә эдл-ахун Өлз-ору Өсв.

Агитаторин рассказин хөбн урмдта куундән болв.

—Урд цагт, би эгл хальмг, ах сургъульта көвудтә болхв гидж ухананнь Өнцгт чиги сандж чадшго биләв,—гидж Бамбуш Хуцаевич Хуцаев келв. Энүнә нег көвүнъ тооч, наадкнь багш. Бернь куунә эмч.

Эн цуглрсн улс ик удаң суудлдж советск олн-әмтнә Өмн бәәх агъу ик төрмудин тускар—коммунистическ тосхлтин, эврәннь колхозин бәә-

дл-джиргълин, Сарпинск ус оруулгъна системин тускар болн нань чиги төрмудәр куундәд бәәцхәв.

Багъ-Дөрвдә школин багшнр — агитатормуд, уурмуд Эрендженов, Бадмаев, Луковкина болн нань чиги улс олн зүсн темәр, соньн куундврмуд олн дунд кецхәнә. Улгүрнь: „Сельсоветин депутатнрт Өгчәх мана даалгъвр“ гисн куундврәр, бәәрн газрин советск органст, селәнә клубин көдлмш ясрулхин тускар, селәнд стадион тосхх, МТС-н культурин Гер бәрдж чиләх, парк кеерүлдж ясх даалгъврмуд Өггдв. Багшнр—агитатормуд урн үгин литератур чиги умшджд Өгцхәнә, коллективн кевәр радио сонъсцхана.

Сарпинск района наадк школмудин багшнр бас ик агитационн-пропагандистск, цәәлгъврин көдлмш кеджд йовцхана.

Садовск дундин школин багшнрин коллектив „Гигант“ колхозин колхозникудла бат залгъврта бәәцхәнә. М. Окнонова, Б. Генеразов, Н. Никитенко, Ф. Сенотова болн нань чиги багшнр, колхозникуд дунд „Алдр Советск Конституц“ „СССР-н государственн бурдлгън“, „Мана орн-нутгин олн-әмтнә зөвмуднь болн даалгъврмуднь, „Газрин искусствени Дахульс“ гидг темәр лекцс, талдан чиги куундврмуд кецхәв.

Плодовитое селәнд лекторск баг бурдәгдсн бәәнә. Эн багин члед, куцц биш дундин школин багшнр А. Ляшенко, П. Ермолаев болн И. Бушиев эдн, өкләд лекцс умшджацхана. „Диилсн социализмин орн-нутгудин суньгългъна систем“, „Депутат — олн-әмтнә элч“ гидг темәр лекцс умшгдчкв.

СССР-н Деед Советд суньгългънд белдврин көдлмшт багшнр цуг мана интеллигенцд улгүр болмар көдлцхәх зөвтә.

Н. ЛИДЖИЕВ.